

23 ta' Ġunju, 1952.

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Vincenzo Angelo Bugeja ne.

versus

Wisq Reverendu Kanoniku Don Giuseppe Sammut

**Legat Fondat minn Paolina Garagona Gafà —
Interpretazzjoni — Deputazzjoni tal-Legati taż-Zwieg —
“Observantia Interpretativa”.**

Meta l-kliem ta' l-att huma ċari, l-interpreti għandu joqgħod għal dawn il-kliem, u mhux jirrikorri għal konġetturi.

Fil-każ preżenti, fejn giet disputata deċiżjoni taal-Deputazzjoni tal-Legati taż-Zwieg dwar il-għażla magħmula minaha għall-konsegwiment ta' dak fondat minn Paolina Garagona Gafà, il-Qorti rriteniet illi l-kliem tal-fondazzjoni huma ċari, u illi l-volontà tal-fondatriċi hija ukoll ċara; u interpretat b'ik il-volontà fis-sens illi, kif il-fondatriċi riedet taqti sussidju lix-zebbiet li jkunu sejrjn jich-du l-istat matrimonjali, hekk ukoll hija riedet taqti sussidju lil-

guenotti li jkunu jridu jsiru qassisin jew patrijiet; u għalhekk Zammet li dok il-legat ma hux intiż għal min huwa diġà saċerdot. L-*"observantia interpretativa"* għandha tiġi segwita biss meta l-att tal-fondazzjoni ma hux tant ier li ma jistax jiġi nterpretat b'modi diversi.

Il-Qorti, — Rat iċ-ċitazzjoni, li fiha l-attur nomine qal illi d-Deputazzjoni tal-Legat: taż-Żwieg, b'sentenza mogħtija fid-9 ta' Novembru 1951 (Dok. B), publikata fil-Gazzetta tal-Gvern tat-23 ta' Novembru 1951 (Dok. C), fuq il-konkors għal-legat fondat minn Paolina Garagona Gafa fl-atti tan-Nutar Michele Giovanni Bonavita fit-22 ta' Settembru 1683, u skond l-preferenza stabbilita mill-istess fondatriċi fl-atti tan-Nutar P'etro Fiore tad-29 ta' Mejju 1680, għazlet għall-konsegwiment ta' dan il-legat għal kwadrijennju 1947-1950, fost oħrajn, lill-konvenut u eskcludiet lill-attriċi; u illi dik il-pregradwazzjoni mh'ijex skond il-fondazzjoni, peress li l-legat gie mħolli lil dawk li jkunu sejrjn isiru saċerdoti, u mhux lil dawk, bħal konvenut, li jkunu għa saċerdoti; u talab illi, wara li jingħataw id-dikjarazzjonijiet u l-provvedimenti kollha meħtieġa, is-sentenza mogħtija mill-imsemmija Deputazzjoni fid-9 ta' Novembru 1951, in kwantu għazlet u ppregradwat lill-konvenut, tiġi revokata, u jiġi pregradwat min-floku l-attur nomine għal-konsegwiment ta' l-imsemmi legat. Bl-ispejjeż kontra l-konvenut imħarrek għas-subizzjoni;

Omissis;

Ilkunsidrat:

Il-pont involut f'din il-kontroversja huwa dan: l-attur isostni illi, skond il-kliem tal-fondazzjoni, il-legat huwa intiż li jgħin lil min ikun sejjer isir saċerdot, u mhux lil min ikun għa sar; il-konvenut kien għa saċerdot, anzi kien kanoniku; għalhekk għandu jiġi eskluż, u min-floku tidhol, flimkien ma' Maria Turnbull in Cassin, il-kostitwenti ta' l-attur, Maria Luisa Bugeja, li tappartjeni għal-linja preferita, fid-disa' grad, ċjoè fi grad prossimjuri għar-raba' konkurrenti fil-linja preferita, ċjoè Grazia Zerafa, li hi fl-għaxar grad (ara fol. 14). Il-konvenut Kanoniku Sammut, invece, isostni li l-kliem tal-fondazzjoni ma humiex tali li jfissru li ma jistax jikkonkorri min ikun għa saċerdot;

Ma hux kontrastat illi l-fondatriċi ta' il-preferenza lid-

dixxendenti tal-miżżewġin Michele Isuard u Giovanna Maria Grech, u li tant il-mandanti ta' l-attur Maria Luisa Bugeja, kemm il-konvenut, jappartjenu lil din il-linja, u li l-konvenut hu prossinjuri fil-grad u akbar fl-età mill-insemmaija Maria Luisa Bugeja;

Il-pont hu, però, jekk skond it-termini tal-fondazzjoni, il-konvenut hux msejjaħ għal-legat; għaliex jekk hu eskluż minn dawk li jissejju "condizioni generiche" tal-legat, li jipprimu lil-legat in-natura tiegħu, allura dawk li jissejju "condizioni specifiche" ma jidhlux, għaliex sbaða pozzjorità ma tista' tiswa f'min ma għandux il-kwalitajiet generiċi;

Issa il-fondatriċi sejhiet għal-legat "omnes et singulos filios legamos et naturales, nepotes, pronepotes, ac posteros et descendentes in infinitum legamos et naturales ipsorum sponsorum in disp. one legatorum maritaggi, puellarum et puerorum in Religione, vel presbiterarum efficiendorum";

Kif irrileva d-difensur tal-konvenut fid-dibattitu orali, il-kelma "presbiterarum" ma hijiex grammatikament eżatta, għaliex proprjament għandha tkun jew "presbyterorum", ċjoè ġenitiv dipendent, bħal "puellarum" jew "puerorum", mill-kliem "legatorum maritaggi", jew inkella għandha tkun il-ġenitiv plurali "presbyteratum", u tikkonkorda ma' "efficiendorum". Izda dan ma jinfluwixxix fuq l-interpretazzjoni li għandha tingħata;

Kif ġie osservat mill-Qorti Civili Prim'Awla fil-kawża "Sceberras Trigona vs. Anelco", 6 ta' Ottubru 1883, "quando le parole dell'atto sono chiare si deve stare alla lettera dell'atto, e non vi è luogo a ricorrere a congetture". U osserva wkoll il-Mantica, "De Conject." ult. vol., Lib. III, Tit. III, nr. 1 u 9, "negli atti di ultima volontà si ha da osservare la volontà del testatore, evitando di sovvertirne la natura con eccessive sottigliezze di parole.....";

Issa fil-każ preżenti, fil-fehma ta' din il-Qorti, il-kliem huma ċari, u l-volontà tal-fondatriċi hi wkoll ċara;

Il-volontà tal-fondatriċi mill-bran fuq riportat tohroġ ċara li kienet dik li, bl-istess mod li riedet tagħti sussidju lixxebbiet li jkunu sejrin jiehdu l-istat matrimonjali, hekk ukoll

r'edet tagħt' sussidju lill-guvnott' li jkunu sejrin jiehdu l-istat ta' patri jew ta' qassis (religione vel presbyterarum);

In kwantu għall-aħhar kelma "presbyterarum", din għandha rittiehed evidentement fis-sens li ordinarjament għandha l-kelma "presbyter", *éjocè* (ara Vocab. Vallauri) "prete, sacerdote secolare". L-intenzjoni tal-fondatriċ', li tgħin xebba li seja tiżzewweġ, tarmonizza ma' l-intenzjoni li tgħin guvnott' li bi hsiebu js'r qassis jew patri, imma ma tantx tarmonizza ma' l-interpretazzjoni tal-konvenut li l-fondatriċi r'edet ugwalment tgħin lil min hu diġà sacerdot sekulari jew religjuż;

Il-kliem rievanti għal dan il-każ, fuq riportati, huma wkoll konklużivi. Il-kelma "puerorum", użata in riferenza għal dawk li jkunu bi hsiebhom isiru patrijiet jew qassisin, ma tantx tadatta ruħha għal w'eħed li jkun għa sar patri jew għa sar qassis, u per għunta kanoniku. Barra minn dan, hemm il-kelma "efficiendorum" li, partikolarment fil-kontest li hja fih, ma tistax tisser h'ief illi l-legat huwa intiz biex jigu formati, *éjocè* biex isiru, patrijiet jew qassisin. Il-konċett imfisser bil-kelma "puerorum", u l-konċett imfisser bil-kelma "efficiendorum", ma humiex konsistenti: mal-konċett ta' min hu għa patri jew għa qassis;

L-objezzjoni tal-konvenut li, kieku l-legat jingħata lil min għad ma hux patri jew qassis, allura ma jkun hemm ebda garanzja li l-assenjatarju jiehu dak l-istat, ma treggix, għaliex f'każ simili hu risaput li l-doti tal-legat t'igi depożittata fil-"Cassa delle Pie Amministrazioni", bil-kondizzjoni tal-legat u l-persuna eletta, u bil-kondizzjoni li ma tistax tigi zbankata h'ief meta jkun hemm l-avverament tal-kondizzjoni ta' l-elezzjoni;

Il-difensur tal-konvenut osserva wkoll illi s-sacerdozju hu ordinarjament raġuni ta' pozjorità. Issa, hu veru li "clericis in paritate gradus semper praefertur" 9 (*Piton. de Jure Patron.* al 32, nr. 6, 7, 8, 12), u illi "clericus sunt superiores. majores. digniores laicis" (*Tiraquell. de primogen. quaest.* 48, n. 4). Imma qabel xejn hemm hżonn li min hu sacerdot jkun vokat għal-legat, għaliex, jekk ma jissodisfax il-kondizzjoni ta' generiċi tal-fondazzjoni, allura ma tidholx il-kondizzjoni tat-titoli possibili ta' pozjorità;

Gie anki osservat, fil-kors ta' l-argumenti quddiem din il-Qorti, illi f'okkażjonijiet oħra l-legali in kwistjoni gie mogħti lil min kien abbracċja l-istat sacerdotali, u ġew eżibiti d-dokumenti elenkati fol. 25; dan l-argument ta' l-"observantia interpretativa" ma hux però aċċettabili. Il-pont ta' din il-kawża ma jirriżultax li qatt gie sollevat u diskuss u deċiż. Barra minn dan, ma kien hemm ebda deċiżjoni ta' din il-Qorti bħala Qorti regolatriċi in materja fuq dan il-pont. F'it-tielet lok, hu prinċipju, affermat diversi drabi, illi l-"observantia interpretativa" għandha tigi segwita biss "quoties statutum non est adeo clarum ut non possit aliter interpretari" (Melivetana, Commendae 7 Maggio e 27 Giugno 1635, cor. Pirovano e Antionitatis), mentri f'dan il-każ il-Qorti tirittejni li l-kliem tal-fondazzjoni huma ċari fis-sens premiss;

Għalhekk tiddeċiżi adefzivament għat-talba ta' l-attur nomine, u tirrevoka "pro tanto" s-sentenza ta' Deputazzjoni tal-Legati taż-Żwieg fuq imsemmija, u teleggi u tippregrawa lill-imsemmija Maria Luġsa Bugeja, mandanti ta' l-attur, min-flok il-konvenut, għall-konsegwiment ta' l-legali għall-kwadri-jennju 1947-50, b'mod li l-ekonomu għandu jivversa lilha d-dota korrispondenti għal nofs ir-renti għall-kwadri-jennju fuq imsemmi, bid-dritt tagħha f' teżamina u eventwalment tikkritika l-kontijiet f' ta, jew li għad irid jagħti, l-ekonomu;

Stante ċ-ċirkustanzi partikulari tal-każ, l-ispejjeż jibqgħu bla taxxa; dritt tar-Reġistru, però, għak-kariku tal-konvenut.